

صبر و تحمل سے عاری معاشرہ کا انجام!



الحمد لله و سلام على عباده الذين اصطفى

گزشتہ دنوں اخبارات میں دو مختلف خبریں چھپیں، جنہیں پڑھ کر دل بہت ہی ملول اور رنجیدہ ہوا۔ یوں محسوس ہوا کہ شاید انسانی معاشرہ ابھی بھی دور جاہلیت سے باہر نہیں آیا۔ ایسے حالات و واقعات کو دیکھتے اور پڑھتے ہوئے یوں باور ہونے لگتا ہے کہ جس معاشرہ میں ہم رہ رہے ہیں، یہ معاشرہ کوئی متمدن اور مہذب انسانی معاشرہ نہیں، بلکہ ایک جنگلی اور حیوانی معاشرہ ہے۔ ایک مسلمان کا ایمان ہے کہ تمام کائنات اللہ تعالیٰ کی ملک اور اس کے حکم کی پابند ہے۔ زندگی اور موت، صحت و بیماری، مال داری و فاقہ کشی، اولاد کا دینا یا نہ دینا، بیٹا دے یا بیٹی دے یا کچھ بھی نہ دے، یہ سب اس کے اختیارات اور اس کے حکم اور چاہت کے تابع ہیں، انسان کا اس میں ذرا بھی دخل نہیں۔ قرآن کریم میں اللہ تعالیٰ کا ارشاد ہے:

”لِلّٰهِ مُلْكُ السَّمٰوٰتِ وَ الْاَرْضِ ۖ يَخْلُقُ مَا يَشَآءُ ۚ يَهْدِي مَنْ يَّشَآءُ اِنَّا نَآئِدُ وَ يَهْدِي مَنْ
يَّشَآءُ ۚ الدُّكُوْرَ اَوْ يُزَوِّجُهُمْ ذُكْرًا اَوْ اُنْثٰى ۚ وَ يَجْعَلُ مَنْ يَّشَآءُ عَقِيْمًا ۚ اِنَّهٗ عَلِيْمٌ
قَدِيْرٌ۔“ (الشوری: ۴۹-۵۰)

”اللہ تعالیٰ ہی کی ہے سلطنت آسمان اور زمین کی، وہ جو چاہتا ہے پیدا کرتا ہے، جس کو چاہتا ہے

وہاں وہ پہنچ کر کہیں گے: ہمارے پروردگار! ہمیں (اس سے) نکال کہ ہم نیک عمل کریں، ویسے نہیں جیسے پہلے کیا کرتے تھے۔ (قرآن کریم)

بیٹیاں عطا فرماتا ہے اور جس کو چاہتا ہے بیٹا عطا فرماتا ہے، یا ان کو جمع کر دیتا ہے بیٹے بھی اور بیٹیاں بھی اور جس کو چاہے بے اولاد رکھتا ہے، بے شک وہ بڑا جاننے والا بڑی قدرت والا ہے۔“

زمانہ جاہلیت کے دردناک ترین اور نہایت وحشیانہ مظاہر میں سے ایک مظہر لڑکی کا زندہ درگور کر دینا تھا، آج وہی کام ہمارے اسلامی معاشرہ میں بھی ہو رہا ہے، جیسا کہ اس خبر میں ہے کہ: میانوالی کے محلہ نور پورہ میں ایک سفاک باپ نے غصے میں آ کر اپنی سات دن کی معصوم بچی کو فائرنگ کر کے قتل کر دیا اور فرار ہو گیا۔ انتہائی تفتیش کے بعد پولیس نے بتایا کہ ہسپتال ذرائع سے معلوم ہوا کہ اس ظالم باپ کو غصہ تھا کہ بیٹی کیوں پیدا ہوئی اور غصے پر قابو نہ رکھتے ہوئے بچی کی پیدائش کے سات دن بعد اسے قتل کرنے کا قدم اٹھایا۔ (روزنامہ جنگ کراچی، ۲۷ شعبان المعظم ۱۴۲۳ھ مطابق ۸ مارچ ۲۰۲۲ء، بروز منگل)

اس واقعہ کے کچھ دنوں بعد بچی کی والدہ بھی اپنی بچی کے صدمہ کو برداشت نہ کرتے ہوئے راہی آخرت ہو گئیں۔ کتنی وحشت انگیز بات ہے کہ انسان اپنے انسانی جذبات و احساسات سے عاری ہو کر اتنا آگے نکل جائے کہ دوسرے انسان کو قتل کر دے اور قتل بھی اسے کرے جو اس کا اپنے جگر کا گوشہ ہو، کمزور اور ننھی سی جان ہو۔

قرآن کریم نے دورِ جاہلیت کے معاشرہ کا کچھ یوں منظر نامہ پیش کیا ہے:

۱:- ”وَإِذَا بُشِّرَ أَحَدُهُم بِالْأُنثَىٰ ظَلَّ وَجْهُهُ مُسْوَدًّا وَهُوَ كَظِيمٌ يَتَوَارَىٰ مِنَ الْقَوْمِ مِنْ سُوءِ مَا بُشِّرَ بِهِ ۖ أَيُمْسِكُهُ عَلَىٰ هُونٍ ۖ أَمْ يَدُسُّهُ فِي التُّرَابِ ۖ أَلَا سَاءَ مَا يَحْكُمُونَ“ (النحل: ۵۸-۵۹)

”اور ان میں کسی کو بیٹی کی خبر دی جاوے تو سارا دن اس کا چہرہ بے رونق رہے اور وہ دل ہی دل میں گھٹتا رہے۔ (اور) جس چیز کی اس کو خبر دی گئی ہے، اس کی عار سے لوگوں سے چھپا چھپا پھرے (اور سوچے کہ) آیا اس کو بحالتِ ذلت لیے رہے یا اس کو (زندہ مار کر) مٹی میں گاڑ دے، خوب سن لو کہ ان کی یہ تجویز بہت بری ہے۔“

حضرت علامہ شبیر احمد عثمانی نور اللہ مرقدہ فوائدِ تفسیر میں لکھتے ہیں:

”یعنی شب و روز ادھیڑ بن میں لگا ہوا ہے اور تجویزیں سوچتا ہے کہ دنیا کی عار قبول کر کے لڑکی کو زندہ رہنے دے یا زمین میں اتار دے، یعنی ہلاک کر ڈالے، جیسا کہ جاہلیت میں بہت سے سنگدل لڑکیوں کو مار ڈالتے تھے یا زندہ زمین میں گاڑ دیتے تھے۔ اسلام نے آ کر اس فتنہ رسم کو مٹایا اور ایسا قلع قمع کیا کہ اسلام کے بعد سارے ملک میں اس بے رحمی کی ایک

(اللہ تعالیٰ جواب میں فرمائے گا) کیا ہم نے تمہیں اتنی عمر نہیں دی تھی جس میں اگر کوئی نصیحت حاصل کرنا چاہتا تو کر سکتا تھا؟ (قرآن کریم)

مثال بھی پیش نہیں کی جاسکتی۔ بعض نے ”اَمْحَسَّكُمُ عَلَى هُوْنٍ“ کے معنی یوں کیے ہیں: ”رو کے رکھے لڑکی کو ذلیل و خوار کر کے“، یعنی زندہ رہنے کی صورت میں ایسا ذلیل معاملہ کرے گویا وہ اس کی اولاد ہی نہیں، بلکہ آدمی بھی نہیں۔“

تفسیر کبیر میں ہے: ”زمانہ جاہلیت میں کفار مختلف طریقوں سے اپنی بیٹیوں کو قتل کر دیتے تھے، ان میں سے بعض گڑھا کھودتے اور بیٹی کو اس میں ڈال کر گڑھا بند کر دیتے تھے، حتیٰ کہ وہ مرجاتی اور بعض اسے پہاڑ کی چوٹی سے پھینک دیتے، بعض اسے غرق کر دیتے اور بعض اسے ذبح کر دیتے تھے۔“

حضور اکرم ﷺ کا ارشاد ہے:

۱:- ”عن عائشة قالت : جاء أعرابي إلى النبي صلى الله عليه وسلم فقال : أتقبلون الصبيان؟ فما نقبلهم . فقال النبي صلى الله عليه وسلم : أو أملك لك أن نزع الله من قلبك الرحمة .“ (متفق علیہ، بحوالہ مشکوٰۃ المصابیح، ص: ۴۲۱، ط: قدیمی، کراچی)

”حضرت عائشہ رضی اللہ عنہا بیان کرتی ہیں کہ ایک دیہاتی نبی کریم ﷺ کی خدمت میں حاضر ہوا، اس نے (تعجب کے ساتھ) دریافت کیا کہ کیا تم بچوں کا بوسہ لیتے ہو؟ ہم تو نہیں لیتے، (اس کی یہ بات سن کر) نبی ﷺ نے فرمایا: اگر اللہ پاک نے تیرے دل سے رحم کو نکال دیا ہے تو میرے بس میں نہیں (کہ تیرے دل میں رحم ڈالوں)۔“

۲:- ”وعنها قالت: جاءني امرأة ومعها ابنتان لها تسألني فلم تجد عندي غير تمر واحدة فأعطيتها إياها فقسمتها بين ابنتيها ولم تأكل منها ثم قامت فخرجت، فدخل النبي صلى الله عليه وسلم فحدثته، فقال : من ابتلي من هذه البنات بشيء فأحسن إليهن كن له ستراً من النار.“

(متفق علیہ، بحوالہ مشکوٰۃ المصابیح، ص: ۴۲۱، ط: قدیمی، کراچی)

”حضرت عائشہ رضی اللہ عنہا بیان کرتی ہیں کہ میرے پاس ایک عورت آئی، اس کے ساتھ اس کی دو بیٹیاں تھیں، وہ مجھ سے کھانے کا سوال کر رہی تھی۔ اس وقت میرے پاس صرف ایک کھجور تھی، میں نے اس کو دے دی، چنانچہ اس نے اس ایک کھجور کو اپنی دونوں بیٹیوں کے درمیان تقسیم کر دیا اور خود اس سے نہ کھایا، اس کے بعد وہ کھڑی ہوئی اور باہر چلی گئی، (اس دوران) نبی ﷺ تشریف لائے، میں نے آپ کو ساری بات بتائی، آپ ﷺ نے فرمایا: جس شخص کی صرف بیٹیاں ہوں اور وہ ان کے ساتھ حسن سلوک کرے تو وہ اس کے لیے دوزخ سے رکاوٹ بنیں گی۔“

حالانکہ تمہارے پاس ڈرانے والا (بھی) آیا تھا، اب (عذاب کا) مزہ چکھو، یہاں ظالموں کا کوئی مددگار نہیں۔ (قرآن کریم)

۳: ”عن أنس قال : قال رسول الله صلى الله عليه وسلم : من عال جاريتين حتى تبلغا جاء يوم القيامة أنا وهو هكذا، وضم أصابعه .“

(مشکوٰۃ المصابیح، ص: ۴۲۱، ط: قدیمی، کراچی)

”حضرت انس رضی اللہ عنہ بیان کرتے ہیں، رسول اللہ ﷺ نے فرمایا: جو شخص دو لڑکیوں کی کفالت کرتا رہا، یہاں تک کہ وہ بالغ ہو گئیں تو قیامت کے دن میں اور وہ شخص اس طرح آئیں گے اور آپ ﷺ نے انگلیوں کو ملا کر اشارہ کیا۔“

۴: ”عن ابن عباس قال : قال رسول الله صلى الله عليه وسلم : من آوى يتيماً إلى طعامه وشرابه أوجب الله له الجنة البتة إلا أن يعمل ذنباً لا يغفر . ومن عال ثلاث بنات أو مثلهن من الأخوات فأدبهن ورحمهن حتى يغنيهن الله أوجب الله له الجنة . فقال رجل : يا رسول الله واثنيتين ؟ قال : واثنتين .“

حتى قالوا : أو واحدة ؟ فقال : واحدة .“ (مشکوٰۃ المصابیح، ص: ۴۲۳، ط: قدیمی، کراچی)

”ابن عباس رضی اللہ عنہما بیان کرتے ہیں رسول اللہ ﷺ نے فرمایا: جو شخص کسی یتیم کو اپنے کھانے اور پینے میں شریک کرتا ہے، اللہ پاک اس کے لیے لازمی طور پر جنت واجب کر دیتا ہے، البتہ اگر وہ کوئی ایسا گناہ کرے جو ناقابل معافی نہیں اور جو شخص تین بیٹیوں یا تین بہنوں کی پرورش کرتا ہے، انہیں ادب سکھاتا ہے اور ان پر شفقت کرتا ہے، یہاں تک کہ اللہ پاک ان کو خود کفیل بنا دیتا ہے تو اللہ پاک اس کے لیے جنت واجب کر دیتا ہے۔ ایک شخص نے دریافت کیا کہ کیا وہ بھی؟ آپ ﷺ نے فرمایا: ہاں، وہ بھی، یہاں تک کہ اگر وہ کہہ دیتا: کیا ایک بھی؟ تو آپ ﷺ ایک بھی کہہ دیتے۔“

۵: ”عن ابن عباس قال : قال رسول الله صلى الله عليه وسلم : من كانت له أنثى فلم يئدها ولم يهنها ولم يؤثر ولده عليها - يعني الذكور - أدخله الله الجنة .“

”ابن عباس رضی اللہ عنہما بیان کرتے ہیں رسول اللہ ﷺ نے فرمایا: جس شخص کے ہاں لڑکی پیدا ہوئی، اس نے اس کو زندہ دفن نہیں کیا اور اس کو ذلت کے ساتھ نہیں رکھا (اور) نہ لڑکوں کو اس پر ترجیح دی تو اللہ پاک اس کو جنت میں داخل فرمائے گا۔“

۶: ”عن سراقه بن مالك أن النبي صلى الله عليه وسلم قال : ألا أدلكم على

اللہ تعالیٰ یقیناً آسمانوں اور زمین کی چھپی چیزوں کو جاننے والا ہے، وہ تو دلوں کے راز تک خوب جانتا ہے۔ (قرآن کریم)

أفضل الصدقة؟ ابنتك مردودة إليك ليس لها كاسب غيرك .“

(ابن ماجہ، بحوالہ مشکوٰۃ المصابیح، ص: ۴۲۳، ط: قدیمی، کراچی)

”حضرت سراقہ بن مالک رضی اللہ عنہ بیان کرتے ہیں نبی ﷺ نے فرمایا: کیا میں تمہیں افضل صدقہ کے بارے میں نہ بتاؤں؟ تیری بیٹی جسے تیری جانب واپس کر دیا گیا ہے اور تیرے سوا اس کا کوئی کفیل نہیں، یعنی انسان کا سب سے بہترین صدقہ اپنی بیٹی کی کفالت کرنا ہے۔“

قرآن کریم میں دوسرے مقام پر ہے:

”وَإِذَا الْمَوْءِدَةُ سُبِلَتْ بِأَيِّ ذَنْبٍ قُتِلَتْ.“

”اور جب زندہ گاڑی ہوئی لڑکی سے پوچھا جائے گا کہ وہ کس گناہ پر قتل کی گئی تھی۔“

تفسیر عثمانی میں ہے:

”عرب میں رسم تھی کہ باپ اپنی بیٹی کو نہایت سنگدلی اور بے رحمی سے زندہ زمین میں گاڑ دیتا تھا، بعض تو تنگدستی اور شادی بیاہ کے اخراجات کے خوف سے یہ کام کرتے تھے اور بعض کو یہ عار تھی کہ ہم اپنی بیٹی کسی کو دیں گے وہ ہمارا داماد کہلائے گا۔ قرآن نے آگاہ کیا کہ ان مظلوم بچیوں کی نسبت بھی سوال ہوگا کہ کس گناہ پر اس کو قتل کیا تھا۔ یہ مت سمجھنا کہ ہماری اولاد ہے، اس میں ہم جو چاہیں تصرف کریں، بلکہ اولاد ہونے کی وجہ سے جرم اور زیادہ سنگین ہو جاتا ہے۔“

ایک روایت میں آتا ہے کہ:

”أخبرنا الوليد بن النضر الرملي عن سبرة بن معبد من بني الحارث بن أبي الحرام من لخم عن الوضين أن رجلاً أتى النبي صلى الله عليه وسلم فقال: يا رسول الله! إنا كنا أهل جاهلية وعبادة أوثان، فكنّا نقتل الأولاد وكانت عندي ابنة لي فلما أجابت وكانت مسرورة بدعائي إذا دعوتها فدعوتها يوماً، فاتبعتني، فمررت حتى أتيت بئراً من أهلي غير بعيد، فأخذت بيدها فرديت بها في البئر وكان آخر عهدي بها أن تقول: يا أبتاه يا أبتاه، فبکی رسول الله صلى الله عليه وسلم حتى وكف دمع عينيه، فقال له رجل من جلساء رسول الله صلى الله عليه وسلم أحزنت رسول الله صلى الله عليه وسلم، فقال له: كف فإنه يسأل عما أهمه، ثم قال له: أعد علي حديثك، فأعاده، فبکی حتى وكف الدمع من عينيه على لحيته، ثم قال له: إن الله قد وضع عن الجاهلية ما عملوا،

وہی تو ہے جس نے ہمیں زمین میں جانشین بنایا، پھر جو کوئی کفر کرے تو اس کے کفر کا وبال اسی پر ہے۔ (قرآن کریم)

فاستأنف عملك. (رواہ الدارمی، باب ما كان عليه الناس قبل مبعث النبي من الجهل والضلالة)

”ولید بن نصر رملی کہتے ہیں کہ ہمیں سبرہ بن معبد یہ واقعہ وضین سے بیان کرتے ہیں کہ ایک آدمی نے نبی اکرم ﷺ کے پاس آکر جاہلیت کے دور کا اپنا واقعہ بیان کیا، کہا: اے اللہ کے رسول! ہم دورِ جاہلیت میں بتوں کی پوجا کرتے اور اپنی اولادوں کو قتل کرتے تھے۔ میری ایک بیٹی تھی جو مجھ سے بہت پیار کرتی تھی، جب بھی میں اُسے بلاتا تو وہ میرے پاس دوڑتی ہوئی آتی۔ ایک دن میں نے اسے بلایا، اس کو اپنے ساتھ لے کر چل پڑا، میں اپنے گھر سے تھوڑے فاصلے پر ایک کنویں کے قریب ہوا، میں نے اس کا ہاتھ پکڑ کر اسے کنویں میں دھکا دے دیا۔ اس کی آخری آواز جو میرے کانوں میں پڑی، وہ یہ تھی: اے پیارے ابا! اے پیارے ابا! یہ سن کر رسول اللہ ﷺ اتنا روئے کہ آپ کے آنسو بہنے لگے، آپ کے پاس بیٹھے ہوئے ایک شخص نے کہا: تو نے نبی اکرم ﷺ کو غمگین کر دیا۔ آپ ﷺ نے فرمایا کہ: اپنا واقعہ دوبارہ بیان کرو، اس نے دوبارہ بیان کیا، آپ ﷺ سن کر اس قدر روئے کہ آپ کی داڑھی آنسوؤں سے تر ہو گئی۔ اس کے بعد آپ ﷺ نے فرمایا: جاہلیت میں جو کچھ ہو گیا اللہ تعالیٰ نے اسے معاف کر دیا، لہذا اب نئے سرے سے اپنی زندگی کا آغاز کرو۔“

دوسری خبر یہ ہے کہ تحصیل پتوکی میں پاڑ خریدنے پر باراتیوں کا پاڑ فروش اشرف عرف سلطان سے جھگڑا ہوا، باراتیوں نے نجی شادی ہال کے اندر پاڑ فروخت کرنے والے کو تشدد کر کے موت کے گھاٹ اُتار دیا۔ مقتول کی لاش کے ساتھ بیٹھے باراتی کھانا کھاتے رہے۔۔۔۔۔ (روزنامہ جنگ، کراچی، ۲۳ مارچ ۲۰۲۲ء)

یہ بھی سننے میں آیا ہے کہ باراتیوں نے دولہا پر پیسے اڑانا اور لٹانا شروع کیے، وہ پاڑ والا بھی پیسے چننے اور لوٹنے میں شریک ہوا، اس پر باراتیوں کو طیش آ گیا اور انہوں نے اسے زد و کوب کرنا شروع کر دیا اور الزام لگا دیا کہ یہ باراتیوں کی جبین کاٹ رہا تھا، باراتیوں نے اس پر اتنا تشدد کیا کہ وہ ہلاک ہو گیا۔ بات کچھ بھی ہو، لیکن نتیجہ یہ نکلا کہ ایک انسانی جان ہلاک ہو گئی اور بے حسی کی انتہا ہو گئی کہ اس کے مرنے کے بعد بھی باراتیوں کو کوئی بے چینی یا پریشانی نہ ہوئی کہ ایک لاش ان کے قریب پڑی ہے، ایک بے گناہ انسان ان کے ہاتھوں قتل ہوا ہے، اس پر نادام یا شرمسار ہوں، اُلٹا بے حس اور بت بن کر حیوانوں کی مانند شکم سیری کرتے رہے، لا حول ولا قوۃ إلا باللہ۔

ان لوگوں کو چاہیے تھا کہ صبر و تحمل سے کام لیتے، اگر وہ کسی کی جیب کاٹ بھی چکا تھا تو اسے

اور کافروں کا کفر اُن کے پروردگار کے ہاں اس کا غضب ہی بڑھاتا ہے۔ (قرآن کریم)

پولیس کے حوالہ کرتے اور قاتلون کی گرفت میں دیتے، نہ یہ کہ اس کو جان سے ہی مار دیتے۔ بادی النظر میں یوں ہی محسوس ہوتا ہے کہ محض اپنی بڑائی، تکبر اور رعونت کی بنا پر اسے موت کے گھاٹ اُتارا گیا ہے۔ قرآن کریم نے بجا طور پر کہا ہے کہ:

”وَلَا تُبَدِّلْ تَبَدُّلًا إِنَّ الْمُبَدِّلِينَ كَانُوا إِخْوَانَ الشَّيْطَانِ ۖ وَكَانَ الشَّيْطَانُ لِرَبِّهِ
كَفُورًا“
(الاسراء: ۲۶-۲۷)

”اور (مال کو) بے موقع مت اڑانا (کیوں کہ) بے شک بے موقع اڑانے والے
شیطانوں کے بھائی بند ہیں اور شیطان اپنے پروردگار کا بڑا ناشکر ہے۔“

کم و بیش ہر انسان جہالت، ظلم، کبر و غرور اور شکم پروری جیسے متعدد بھی جذبات کی زد میں رہتا ہے، اسی وجہ سے ان منفی جذبات میں انسانوں کے درمیان مقابلہ آرائی بھی رہتی ہے، جس کی پاداش میں ہر شخص ہر چیز میں اپنی برتری کا مظاہرہ دوسروں سے بڑھ چڑھ کر کرتا ہے۔ جن لوگوں کو وسائل میسر ہوں، وہ دولت کا سب سے بڑا مصرف بھی سمجھتے ہیں کہ اسے آتش نمود و نمائش کا ایندھن بنا دیا جائے، حالانکہ اسلام سادگی، کفایت شعاری، قناعت پسندی اور ایثار و ہمدردی کی تعلیم دیتا ہے۔ آج کے مسلمان ان اعلیٰ صفات کو اپنانے کے بجائے شیطانی راستے پر چلتے ہوئے اپنی دولت اور کمائی کو فضول خرچی اور نمود و نمائش میں ضائع کر رہے ہیں، حالانکہ قرآن کریم نے فضول خرچی کرنے والوں کو شیطان کا بھائی قرار دیا ہے اور یہ بھی سوچنے کی بات ہے کہ فضول خرچی کرنے سے آدمی بڑا نہیں بنتا، بلکہ حقیر و ذلیل ہو جاتا ہے، جس گھر میں فضول خرچی ہو، اس گھر کا نظام تلیٹ ہو جاتا ہے اور جس ملک میں فضول خرچی کا رواج ہو، اس ملک کی معیشت درہم برہم ہو جاتی ہے، اس لیے مسلمانوں کو چاہیے کہ جو لوگ معاشرے میں فضول خرچی کے مرتکب ہوں، ان کی حوصلہ شکنی کی جائے اور ان کی مسرفانہ تقریبات کا بائیکاٹ کیا جائے۔ اسی طرح خاندان کے ذمہ داران کو چاہیے کہ معاشرے کے غلط رسم و رواج کی ذرا بھی پابندی نہ کریں، لوگ خواہ کچھ بھی کہتے رہیں، نہایت سادگی اور کفایت شعاری سے شادی بیاہ کیا جائے۔ ان شاء اللہ! اس سے جہاں کئی گنا ہوں سے معاشرہ بچ جائے گا، وہاں دنیا میں بھی راحت و آرام اور آخرت میں بھی رب کی رضا کا حصول ہوگا۔

وصلی اللہ تعالیٰ علی خیر خلقہ سیدنا محمد و علی آلہ و صحبہ اجمعین

